

# Il-Logħob tan-Nar fil-Festi Tagħna

Hawn bosta nies li jghidu, u bir-raġun kollu, li festa Maltija minghajr baned mhix festa. Imma ssib min, mill-banda l-ohra jghidlek, li festa minghajr nar pirotekniku ma tkunx festa kompluta. Irridu nammettu li ghalina l-Maltin, dan huwa kollu minnu: issa drajna speċjalment mill-Gwerra (1939-1945) 'il hawn, li rridu l-festa kollha, kompluta bil-*programm* tan-nar.

Illum irridu l-*kaxxa* fil-mota tan-Novena (jew tridu), il-kaxxa ta' lejlet lejlet il-festa meta ntelgħu xi vara fuq il-kolonna, irridu l-kaxxa tat-Te Deum, u salut mal-hruġ tal-vara, u kaxxa tal-hruġ u kaxxa tad-dhul, u tant u tant *servizzi* oħrajn. U meta qed ngħid *kaxxa*, qed infisser il-kaxxa infernali. U hawn ta' min jistaqsi għaliex tissejjah infernali din il-kaxxa, għalkemm donnha li t-tweġiba tiġi wahedha: dawk il-hsejjes kollha, f'hin wiehed!

Dari, speċjalment fil-Kottonera, meta ma tantx għandna għelieqi bħall-irhula tal-kampanja fejn naghmlu l-murtali, konna niddubbaw b'hafna musketterija, jew trikkitrakki kif hawn min isejhilhom, u l-Inglizi *Chinese crackers*. Il-kelma musketterija gejjja miż-żmien meta f'xi festa kemm statali u kemm reliġjuża, kienu jużaw il-muskettieri biex jagħtu s-salut.

Il-muskettieri kienu hekk imsejhin għax jużaw il-*moschetto*, xkubetta bil-kanna twila, li illum ha postha l-*azzarin*. Anke fi żmien il-Kavallieri ta' l-Ordni kienu jużaw dan ir-ritwal: il-muskettieri, bl-arma ppuntata 'l fuq, ikkargata b'tir *in-bjank*, kienu, mas-sinjal, jibdedw jisparaw wiehed wara l-iehor, u jagħmlu l-effett li tagħmel illum il-musketterija, quddiem il-knisja mnejn tohroġ proċessjoni, jew f'misrah, f'xi festa.

## Marco Polo

Dan għandna narawh illum lokalment meta kemm il-pulizija, u kemm l-armata, f'xi ċerimonja, jagħmlu dak li hu msejjah il-*feu-de-joie*, letteralment (mill-Franċiż) nar ta' ferħ, jiġifieri mhux ta' kumbatt, ta' gwerra, wiehed hdejn l-iehor, jisparaw wara xulxin.

Il-logħob tan-nar minn dejjem kien popolari, speċjalment maċ-Ċinizi, li forsi kienu huma li oriġinawh, u kemm min-nies bħall-Ispanjoli, it-Taljani u s-Sudamerikani. Għalkemm li hawn min jghid li kien Marco Polo (c.1254 - c.1324) li kien ġiebu miċ-Ċina lejn l-Ewropa n-nar, iżda hawn min jghid ukoll li f'Ruma antika kienu jagħmlu logħob tan-nar fil-festi ta' Ruma pagana. Hemm xorta ta' murtaletti żgħar, li jitfgħu fl-ajru kuluri b'għadd ta' murtaletti, li huma msejhin Candeles Romane (xemgħa Ruman) li hawn min jghid li kienu appuntu jintużaw fl-epoka li semmejja.

Il-logħob tan-nar, minnu nnifsu huwa spettakolari, ipaxxi l-ghajn, u jagħti pjaċir. Kif qegħdin naraw, illum anke f'dan id-delizzju, dahlet l-ispeċjalizzazzjoni u t-teknika moderna. Qegħdin naraw li fix-xogħol tiegħu dahal anke l-*computer*, u b'hekk anke xogħol sinkronizzat mal-mużika, li hu tassew modern u pjaċevoli, naraw.



*In-Nar –  
Murtali  
lesti qabel  
ma  
jinħarqu*

Għadda dak iż-żmien, meta kienu jgħidu, biex ikunu jafu l-kulur ta' l-istilel tal-murtali x' inhu, kienu jridu jmissuh u jduquh u jgħidu hux aħdar jew ikhal, kif kienu qalulna, mhux darba fi tfuliti, nies li kienu jahdmuh, abbuż li ġieli kien fatali.

Anke hawn Malta, rajna progress kbir fix-xogħol tan-nar, u naraw aktar perfezzjoni fil-tfuh tal-murtali tal-kulur, u tara inqas *ċfuf* kif kienu jsejhu lil dawk il-murtali li jifthu ferm 'il bogħod minn tond perfett.

Izda ngħidu li ċ-Ċiniżi kienu ferm aktar kmieni avvanzati fil-logħob tan-nar. Insibu li Genghis Khan (1162-1227), konkwestatur Mongolu li l-imperu tiegħu kien fl-aħħar jestendi mix-xtut ta' l-Oċean Paċifiku sal-Baħar l-Iswed, kien rebah mhux battalja wahda bis-saħha tas-sorpriza tan-nar.

Meta l-għadu tiegħu lanqas biss kien jobsor li barra x-xwabel u lanez ma kinux jeżistu armi iżjed, dan kien jissorprendihom billi kif javvanzaw, kienu jsibu ma' wiċċhom xita ta' nar minn *rockets* herġin minn toqob u soqfa li qatt ma basru bihom.

Ta' min isemmi hawnhekk, il-maskli, li kienu jintużaw kemm fl-Isla u kemm fil-Birgu iżda ma tantx qatt isemma' li kienu magħrufa wisq f' Bormla, għalkemm li f' xi epoka, meta ma kinitx bdiet forsi tintuża l-putassa, kulhadd kien jirrikorri għall-maskli, saħansitra s-suldati ta' l-ordni, għal ċerti servizzi, bhas-saluti minn Sant' Anġlu fil-festi tal-Kottonera u tal-Belt.

Anke fil-bidu tal-Gwerra, fl-1940, kien hemm ċerti rhula, fejn kienu jiġu sparati maskli biex juru li ġej attack mill-ajru, qabel ma waslu s-sireni bit-tnewwieha tagħhom.

Hawn Malta għandna xi rhula li huma msemmija għan-nar tagħhom, u jiġbdu hafna nies, u hawn dilettranti ferventi kemm li jahdmuh, u kemm li jarawh. U ntenu li l-festi ma huma xejn mingħajr in-nar, iżda jkun isbah jekk ma jkunx esaġerat, jekk l-enfasi tkun aktar fuq il-ġmiel, spettaklu, milli fuq il-*bumm bumm*, li jahsad lil kulhadd, xjuħ, tfal, u anke annimali, u l-iżjed il-morda.

Ma tkunx komplet meta titkellem fuq in-nar u ma ssemmix il-periklu tiegħu: dan ahna nafuh mill-qrib, għax ilkoll nafu kemm diżgrazzi kellna hawn Malta kaġun tan-nar. U anke barra minn Malta. Jien u nikteb għad għandi f' mohhi friski każ li gara Napli, meta taret

kamra tan-nar, u oħra fl-Indja, li kellha konsegwenzi ferm aktar koroh, reċentement.

Ix-xogħol tan-nar irid attenzjoni u, kif kien jgħidli habib tiegħi li kien jahdmu, *suġġizzjoni minnu. U ...in-nar tagħmlu int, u jaħarqu x-xitan!*

## **Bormla 100 sena ilu...**

### **The Rest Margherita Hill**

*The Lecture Hall* ta' dan il-post reġa' kien iffullat nhar il-Ġimgħa. Ghadd ta' tfal u kbar, studenti hadu sehem fid-divertiment ta' dik il-lejla.

Mas-sebgha u nofs is-sala kienet mimlija, u dawk li ġew fil-hin imħabbar – 7.45pm – ma setghux jidhlu. *Encores* (bis) ma setghux isiru minħabba t-tul tal-programm. Kelma ta' tifhir għandha tmur lil Miss Inglott, għall-interpretazzjoni simpatika ta' dik il-kbira fantasija, *Martha*. (Mill-Ingliš ta' *The Daily Malta Chronicle*, 20 ta' Jannar, 1902.)

Il-lum, 'The Rest' huwa l-uffiċċju tal-Kunsill Lokali ta' Bormla.

### **Il-Kan. S. Portughes**

Jisghobbina nhabbru l-mewt tal-Kan. S. Portughes, Arcipriet ta' Bormla li ġrat nhar it-Tnejn, fid-9.30pm. Ir-Rev. Ġentilwom, li kellu 51 sena, kien maħbub hafna minn kull min kien jafu. (*Daily Malta Chronicle*, 29 ta' Jannar, 1902)

Nieħdu pjaċir inħabbru li sirna nafu li r-Rev. Don Giovanni Cauchi ġie magħżul biex jimla l-kariga ta' Arcipriet ta' Bormla, minflok il-W.R. Arcipriet S. Portughes, li kien miet. In-nomina tar-Rev. Cauchi ntlagħget bl-approvazzjoni tal-Bormliżi kollha li jafuh. (*Daily Malta Chronicle*, 22 ta' April, 1902)

(Minn *A Century Ago*, ta' *The Times*)

Minn qalbi nixtieq festa tajba, ferrieħa u qaddisa lil kulhadd.



## **Fiorini's Trading Co. Ltd**

*Distributor of  
Pharmaceuticals  
and  
Toiletries*

2/3, A.M. Valperga Street,  
Fgura PLA 15

Tel: (356) 21 803863/4/5

Fax: (356) 21 803865